



اِنْ تَنْصُرُوا اللَّهَ يَنْصُرْكُمْ وَيُثَبِّتْ اَقْدَامَكُمْ

فہرست مضامین

سلسلہ کا ہفتہ - - - ص ۱  
سلمانوں کا قدم گم شدہ  
ایک طرف - - - ص ۲  
شہداء اور مصلحین کی ہمت - ص ۳  
نانو کو ایک لیڈر کی تلاش - ص ۴  
لشکر اور سیرت  
موجود علیہ الصلوٰۃ والسلام  
حضرت مسیح موعود  
ع موعود کا تازہ نشا - ص ۱۷

چھپا دہشت ہمت میں زور قضا ہے۔  
مثل ہے کہ ہمت کا حامی خدا ہے۔

# اخیر

بجرا کہ وقت تو نزدیک رسیدیا محکمہ پرنٹنگ و پبلشنگ

چندین دفعہ عبد الرحمن صاحب نائب کو  
۱۰۹۳ رجب و ایل نمبر

ایڈیٹر شیخ یعقوب علی تراب احمدی عرفانی (ابن یعقوب) شیخ محمود احمد قادیانی

Digitized by Khilafat Library



جلد ۲۳ تاریخ انوار الامان - مورخہ ۱۹۲۰ء - نمبر ۲۷

## سلسلہ کا ہفتہ

اس کام کو میں خدا کے فضل سے بہت وسیع کرنا چاہتا ہوں۔ ہر جگہ کے احمدی احباب کے درخواست سے کہ وہ اپنی اپنی جگہ سلسلہ کی خبریں دفتر الحکم میں ارسال فرما کر مشکو فرمایں مرکز سلسلہ یعنی قادیان ۳۱ جولائی ۱۹۲۰ء حضرت خلیفۃ المسیح ثانی طیب مشورہ کے ماتحت دہرہ سالہ پہاڑ پر تشریف لیگے ہیں۔ آپ کے ساتھ بہت مختصر سا قافلہ ہے۔ جن میں جناب صاحبزادہ مرزا شریف صاحب۔ جناب سید زین العابدین ولی اللہ شاہ صاحب۔ جناب ڈاکٹر حشمت اللہ صاحب۔ جناب مولوی محمد اسماعیل صاحب فاضل۔ میرزا

گل محمد صاحب۔ خلیفہ تقی الدین صاحب۔ شیخ عبد الرحمن صاحب قادیانی۔ میاں نیک محمد پٹھان۔ مولوی رحیم بخش صاحب ایم۔ اے ناظر صیفہ اشاعت۔ جو دہری علی محمد صاحب۔ حضرت نے خطبہ جمعہ ۳ جولائی کو خود پڑھ لیا۔ اور دوسرے خطبہ میں حضرت مولوی سید سرور شاہ صاحب کو امیر صلوٰۃ اور حضرت مولوی شیر علی صاحب کو امیر انتظامیہ مقرر فرمایا۔ اور جماعت کو اطاعت کی تعلیم دی۔ حضرت کی روانگی کے دن بارش تھی۔ اور اس سے قبل ساری رات بارش رہی شرک سخت خراب تھی۔ مگر خلیفہ آج کی الگو العزمی میں ذرا فرق نہ آیا۔ چلنے سے قبل بیت الدعا میں دعا کی۔ باہر جماعت کھڑی دعا کرتی رہی بارش قادیان میں بارش بڑی کثرت سے

ہو گئی ہے۔ بعض احباب کے مکانوں کو بہت حد تک پہنچا ہے۔ جیسے مستری عبد الرحمن صاحب کے مکان کو خانصاحب غلام محمد خانصاحب کے مکان کو۔ سید عزیز الرحمن صاحب کے مکان وغیرہ ڈالک۔ قادیان کے ہر طرف پانی ہی پانی نظر آتا ہے۔ اس وقت ساحلی نظریات نظارہ دکھارہا ہے (۳) خانصاحب غلام محمد خانصاحب آف گلگت نے اپنی دو صاحبزادیوں کی شادی ماسٹر مبارک اسماعیل صاحب بی۔ اے۔ بی۔ ٹی اور سید عنایت اللہ شاہ صاحب کے ساتھ کی تھی۔ جبکہ رخصتہ نہ کر دیا گیا ہے۔ اللہ تعالیٰ اس تعلق کو جانیں کیلئے مبارک کرے۔ منٹ گمری ضلع منٹ گمری میں دو احمدی نوجوان کنواری لڑکیوں پر



بند بالا پہاڑوں کا نظارہ ہے۔ اور دوسری طرف میدان اور دریاؤں کا منظر ہے۔ کانگرہ اور پالم پور کی پہاڑیاں پاؤں تلے نظر آتی ہیں۔ اور کہتے ہیں کہ دور میں سے گورداسپور کا منظر اس مقام سے صفائی سے دیکھا جاسکتا ہے۔ اس جگہ سے جوت جو آجکل موجود ہے۔ صرف ۱۲ میل کے فاصلہ پر ہے۔ حضرت کا ارادہ ہے کہ اسے دیکھنے کو تشریف لے جائیں۔

۱۱ حضور کو ترقی اسلام اور اشاعت کا خاص طور پر خیال ہے۔ اور جماعت کی اصلاح و مہبودی کی خاص طور پر فکر ہے۔ حضور جب پہاڑوں میں داخل ہوئے۔ تو ایک اونچے قیلے پر بالکل علیحدگی میں جبکہ بارش شدت سے جاری تھی۔ جا کر بہت دعائیں کیں۔ میں چھتری لیکر حضور کے پیچھے پیچھے گیا۔ مگر میں خیال کہ شاید حضور قضاء حاجت کو تشریف لے گئے ہوں۔

یہ ذرا فاصلہ پر رہا۔ حضور نے ایک جوتی پر اٹھتے اٹھتے اور دعا میں مشغول ہو کر خوب ۱۵ منٹ تک شدت باران میں بغیر کسی سایہ کے آسمان کے سایہ کے نیچے ترقی اسلام اور جماعت کی بہتری کیلئے دعائیں کرتے رہے۔ حضور کو دعا کرتے دیکھ کر میں ذرا فاصلہ پر ٹھہر گیا۔ اور ہاتھ اٹھا کر فریک دعا ہو گیا۔ دل چاہتا تھا۔ کہ حضور پر چھتری کا سایہ کر دوں۔ مگر توجہ ہٹ جانے سے خیال سے رک کار ہا۔ مگر حضور کو بھگتے دیکھ کر پھر اوبال اٹھا۔ کہ دوڑ کر سایہ کر لو اور یہ بھی خیال آتا تھا۔ کہ جب سایہ کر دوں گا۔ تو حضور یہ بھی دعا میں شامل کر لینگے۔ مگر ادب کے خیال اور توجہ ہٹ جانے سے لحاظ سے وہیں کھڑا آمین آمین کہتا رہا۔ اور جب حضور دعا سے فارغ ہوئے۔ تو دوڑ کر چھتری کا سایہ کر دیا۔ حضور کے تمام کپڑے تر ہو گئے تھے۔ مگر حضور کا چہرہ سرور تھا۔ ۱۱

حضور کا پتہ کوہ بھاگسو میکوڈ گنج دھرم سالہ جو دوست حضور سے خاص طور پر دعا کرانی چاہیں۔ ان کے واسطے یہ دن نہایت ہی قیمت ہیں۔ کیونکہ حضور کی توجہ ان دنوں دعاؤں کی طرف خاص طور پر متوجہ ہے۔ باقی اللہ انشاء اللہ۔

رویا حضرت خلیفۃ المسیح ایدہ اللہ

بمقام کوہ بھاگسو مورخہ ۱۹۲۰ اگست ۱۹۲۰ء  
بوقت ۱۲ بجے صبح ۶

فرمایا۔ آج رات میں نے ایک علمی رویا دیکھی ہے۔ اور اس سے پہلے اس قسم کی چار رویا دیکھی ہیں۔

(۱) ایک خلافت کے متعلق۔

(۲) دوسری لولا النبض تقضی الحبض

(۳) تیسری الحکم کی تفسیر کے متعلق۔

(۴) چوتھی خواجہ کے متعلق۔

آج رات کو میں نے دیکھا کہ حضور کے متعلق مجھے سمجھایا گیا ہے۔ اور میں اسے آگے بیان کر رہا ہوں۔ اور نہایت لطف اور حظ اٹھا رہا ہوں۔ میں بیان کر رہا ہوں۔ کہ شعور کے مختلف مدارج ہیں۔ اور اس بات کے

بیان کرنے میں اسلام کو دوسرے مذاہب پر خاص فوقیت ہے۔ اور ہر درجہ شعور کے متعلق جو عمر کے ساتھ ساتھ پیدا ہوتا ہے۔ مناسب تعلیم اور احکام دیئے ہیں۔

میں ان مدارج کو اوپر سے نیچے کی طرف بیان کر رہا ہوں۔ مثلاً انسانی عمر کے ساتویں سال میں بھی ایک تبدیلی واقع ہوتی ہے۔

اس تبدیلی کے وقت شریعت اسلام نے حکم دیا ہے۔ کہ بچے کو ناز پڑھائی جائے۔ کیونکہ عمر انسانی کا یہ حصہ اخلاق اور عادات

کے حصول کیلئے نہایت مناسب اور موزون ہوتا ہے۔ اور دراصل یہی وقت ہوتا ہے کہ جس میں اخلاق کی بنیاد رکھی جاسکتی ہے۔

اس سے نیچے اثر کر پیدائش کا وقت ہے۔ اس وقت بھی انسان میں ایک شعور پیدا ہوتا ہے۔ اور وہ ایک نئی دنیا میں آتا ہے۔ یعنی نباتی زندگی کو

تخلی کر دہ ایسی زندگی میں آتا ہے۔ کہ جب اسکے اعضا میں حرکت پیدا ہوتی ہے۔ اور وہ بیرونی اثرات سے متاثر ہو کر اپنے آپ کو پھیلانا چاہتا ہے۔ اس وقت شریعت غرا و اسلام نے حکم دیا ہے

کہ بچے کے کان میں آذان کہی جائے۔

سلسلہ تقریر کے اس حصہ کے بیان کے بعد آنکھ کھلی گئی۔ اور ان دو مدارج کے اوپر کے مدارج بھی یاد نہیں رہے۔ لیکن اس طرح بلوغت اور بڑپائی کے متعلق قیاس کیا جاسکتا ہے۔ اور اس

مضمون پر نہایت لطیف پیرایہ میں غور کیا جاسکتا ہے۔ مثلاً بڑھاپے کے متعلق قرآن شریف کی اس آیت سے لکھنا پڑھنا من بعد علیہ

شیئاً، ایک شعور کی تبدیلی کا پتہ چلتا ہے اور لطیف استدلال کیا جاسکتا ہے۔

والسلام  
(خادم عبد الرحمن قادیانی:۔)

چونکہ دفعتاً ایدہ طہ احکم  
بیار ہو گئے ہیں۔ اس  
واسطے اخبار لپیٹ ہو گیا  
ہے۔ سب احباب ان کی  
صحت کیلئے دعا فرماویں  
(کاتب)



## خدا کا شکر اور

### سیرت مسیح موعود علیہ السلام

خدا کا لاکھ لاکھ شکر اور حمد ہے جس نے اپنے محض فضل اور کرم سے اور صرف اپنی غریب پروری اور بندہ نوازی سے ایڈیٹر الحکم کو سخت سخت مشکلات میں استقلال ہمت اور جرأت عطا فرمائی۔ تبھی ان کے دلیں یہ خیال پیدا ہوا کہ میں ناکام ہو جاؤں گا۔ میں اس خدا کی قسم کھا کر کہتا ہوں۔ جو حی ولایوت ہے کہ ایڈیٹر الحکم کو میں نے کبھی ایک آن واحد کیلئے بھی ایڑی مولا پر بدن نہیں پایا۔ اور نہ ہی اسکو کبھی الحکم کے بند کر نیکا کبھی خیال پڑا ہوا۔ اس میں کچھ شک نہیں۔ کہ آپ نے ابتدائے خلافت اولیٰ میں کوشش کی۔ کہ اسکو بند کیا جائے مگر خلیفۃ المسیح نے بیعت لی اور کہا کہ اس کو نہ بند کرنا۔ اس کے بعد کبھی بھی آپ کو یہ خیال پیدا نہ ہوا۔ باوجود اسکے کہ پرانے سیرانے خریدار بھی ساتھ چھوڑنے لگے۔ مگر میں نے نہیں دیکھا۔ کہ اس نبوت کے فیض سے مستفیض انسان کی نیت میں تبدیلی ہوئی ہو سر میں ایک سودا ہے۔ ایک دھڑکتے ہوئے کہ میں الحکم کو عروج پر دیکھوں۔

اس کا مطیع اعلیٰ ہو۔ کا غذا اعلیٰ ہو۔ چہ بای اعلیٰ ہو۔ آخر اس استقلال نے ان کو کامیاب کیا۔ خدا تعالیٰ نے مشکلات کو دور کیا۔ مشکلات ہی وہ مشکلات جنکو دیکھ کر اپنے ساتھ چھوڑ گئے۔ مگر خدا نے ساتھ نہ چھوڑا۔ اس نے جبکہ اپنے بندے کو اکیلے دیکھا۔ کہ وہ مصیبت پر مصیبت دیکھ کر صبر کرتا ہے۔ تو اس نے اپنے رحم سے فضل کے دروازے کھول دیئے مینے دیکھا ہے کہ جب کبھی کسی کام کے ہو نیکی امید ہوتی اور اس سے بڑے بڑے فوائد

حاصل کر نیکے ہم منتظر ہوتے۔ اور وہ کام نہ ہوتا تو آپ بے اختیار کہہ دیتے کہ چلو یہ بت بھی ٹوٹ گیا۔ اس سے ہی خدا پر ایمان بڑھا۔ اللہ اللہ کیا ایمان ہو۔ ناکامی سے تکلیف ہے۔ مصیبت ہے۔ ان سبکو دیکھ کر مرد خدا کہتا ہے۔ کہ میرا تو خدا پر ایمان بڑھ رہا ہے۔ کیونکہ یہ بت بھی ٹوٹ گیا۔ اسی طرح سے جب کوئی تکلیف حد سے بڑھ جاتی تو اسکا تدارک کرتے اور کوشش کرتے مگر جب باوجود کوشش کے کامیابی نہ ہوتی تو وہ مجھے کہتے یا اپنے دل کو یوں تسلی دیتے کہ یہ وقت ریگا نہیں۔ ضرور گزر جائیگا۔ غرض جس استقلال سے آپ نے ان مشکلات کو کامیاب وہ ایک طول قصہ ہے مجھے اس وقت آپ کی لایف لکھنی مقصود نہیں۔ غرض مشکلات کا بہت بڑا حصہ خدا تعالیٰ نے دور کر دیا ہے۔ بادلوں کی طرح انکو بہا دیا پس اسے مولا سب جھٹکو ہی حمد و ثناء ہے ہم تیرے احسانوں کا کبھی شکریہ ادا نہیں کر سکتے۔ ہم جقدر یہی سجدات شکر بجالائیں کم ہے۔

اب جبکہ اللہ تعالیٰ نے ایڈیٹر الحکم کو توفیق دی ہے تو ان کا پہلا خیال یہ ہے۔ کہ دفتر الحکم کے پاس ایک مکمل پریس ہو۔ اور پریس کی مشکلات سے الحکم نجات حاصل کر جائے۔ الحمد للہ علی ذالک۔ تئینوں کے لئے خط و کتابت ہو رہی ہے۔ مشین کے آنے سے انشاء اللہ بہت سی دقتیں دور ہو جائیں گی۔

انہی مشکلات کا نتیجہ تھا۔ کہ سیرت مسیح موعود دو حصہ چھپ کر رہ گئی۔ اب پھر اس کیلئے ہم اعلان کرتے ہیں۔ کہ انشاء اللہ تعالیٰ ستمبر سے سیرت چھپنی شروع ہو جائے گی۔ مشین پریس کے آنے کے ساتھ تاریخ سلسلہ ہی مرتب ہونی شروع ہو جائیگی۔

تمام احباب جو کہ سیرت کے خریدار ہونا چاہتے ہیں۔ وہ دفتر سیرت مسیح موعود نادیان میں اپنے نام درج کرادیں۔ حیرت کہوں دیا گیا ہے۔ ہر کاپی کی قیمت ایک روپیہ ہوگی۔

فیذا احباب دعا فرمادیں۔ کہ اس دفعہ اس پریس کو الحکم آفس اور الحکم۔ اور ملکان الحکم کیلئے مبارک ثابت ہو۔ اسکے لئے سے خدا کے فضل بڑھیں۔ آمین

(شیخ محمود احمد نائب سر)

سیرۃ حضرت مسیح موعود علیہ الصلوٰۃ والسلام

اور

تاریخ سلسلہ عالیہ احمدیہ

احمدی جماعت کے لئے ایک بشارت۔

مجھ کو قطعاً ضرورت نہیں کہ میں حضرت مسیح موعود علیہ الصلوٰۃ والسلام کی سیرت و سوانح کی ترتیب اور سلسلہ عالیہ احمدیہ کی تاریخ کی تدریس کی ضرورت پر کوئی مبطوط بحث کروں۔ اس مقصد عظیم کی طرف ایک زمانہ سے میری توجہ رہی ہے لیکن مختلف قسم کے اسباب اور رکاوٹوں نے مجھ کو اس کی تکمیل سے قاصر رکھا۔ یا کوئی روک میری حوصلہ شکنی اور کم ہمتی کا موجب خدا کے فضل اور رحم سے نہیں ہو سکی۔ میں اس امر کا بھی فخر اور جائز فخر کے طور پر اظہار کرتا ہوں۔ کہ جماعت کے بزرگوں اور قائدانہ سلسلہ حضرت خلیفۃ المسیح ثانی ایدہ اللہ تعالیٰ بنصرہ اسے اس خادم قدیم کو اس کا تمام کام اہل سجادہ اور یہ میری سعادت اور خوش قسمتی ہے کہ اللہ تعالیٰ نے سلسلہ کے آغاز کے ساتھ یعنی ۱۸۸۹ء سے ہی حضرت مسیح موعود علیہ السلام



کی معرفت عطا فرمائی۔ اور شہر سے اس میں مزید ترقی ہوئی۔ اور پھر ۱۸۹۲ء سے کلیتہً سلسلہ کیلئے مجھے اپنی زندگی کو لگا دینے کا موقع عطا فرمایا۔ اور ۱۸۹۵ء سے مستقل طور پر تاجی کی سکونت کی سعادت عطا فرمائی۔ اور سلسلہ کے حالات و واقعات نویسی کی عزت کا اولین شرف عطا فرمایا۔ الحمد للہ علی ذالک۔

غرض حضرت مسیح موعودؑ کی لائف اور تاریخ سلسلہ میرے ہمیشہ زیر نظر رہی۔ اور بعد خلافتِ ثانیہ کے دوسرے سال میں اس کے دو نمبر قریباً دو سو صفحوں کے شائع بھی ہوئے۔

لیکن احکم کی گذشتہ مالی مشکلات کا سلسلہ ایسا دراز اور پیچیدہ تھا کہ میں اٹھتا اور گرتا تھا تاہم افتاں و خیزاں میں منزل مقصود ہی کی طرف جاتا رہا۔ آج خدا کے فضل و رحم سے میں اس امر کا اعلان کر سکے قابل ہوں کہ تاریخ سلسلہ اور حضرت کی سیرۃ کی ترتیب و تدوین اور طبع کے راستہ میں مالی مشکلات کا سوال میرے سامنے نہیں۔ مجھ کو کھلے اس امر سے اطمینان ہے کہ میں اس کام کو شروع کر سکتا ہوں۔ اگرچہ میرے پاس اس وقت اس قدر سرمایہ نہیں کہ میں اسکی بنا پر یہ کہہ سکوں کہ کوئی مالی روک ٹوک قطعاً نہ ہوگی۔ تاہم میں خدا کے فضل پر پورا یقین اور شعور رکھتا ہوں۔ کہ وہ اس کام کی تکمیل کیلئے آپ سادہ پیدہ کرے گا۔

اس وقت طباعت کے سامان میں جو مشکلات اور دقتیں۔ کاغذ کی گرانی ہی نہیں۔ بلکہ کیسالی اور دیگر مصالح کی گرانی کے باعث ہیں۔ وہ بھی مخفی نہیں۔ میں نہایت عمدہ کاغذ پر اس کام کو شروع کرنا چاہتا ہوں۔ اور میرا خیال ہے کہ کم از کم ایک سو صفحوں کا ایک ماہوار رسالہ اس سلسلہ میں شائع ہوتا رہے۔ کم از کم ایک ہزار جلد اسکی شائع ہو جانی چاہئے۔ میں اس تعداد کا اعلان کرتے ہوئے سلسلہ کے پرجوش

اور مخلص احباب کے جذبات ارادت کی شاید توہین کر نیوالا ٹھہروں گا۔ کہ اس قدر قبل تعداد کے لئے میں لکھ رہا ہوں۔ بحالیکہ افراد سلسلہ کی تعداد لاکھوں ہے۔ اور کیا اپنے آقا و محسن کی سیرت اور سلسلہ کی تاریخ کیلئے ایک ہزار کی تعداد نہایت ہی کم نہیں۔ میں اسکو اقل سمجھ کر ہی لکھ رہا ہوں۔ حق پسند اور حقیقت شناس جماعت یقیناً بہت بڑھ کر قلم کریں گی۔ ہر جلد کی قیمت علاوہ محصولہ آگ ایک روپیہ ہوگی۔ اور یکم نمبر سلسلہ کو پہلا نمبر جو سیرت مسیح جلد اول کا قیصر نمبر ہوگا۔ انشاء اللہ العزیز شائع ہو جائے گا۔

ہر مقام کی انہیں اپنے ہاں کے خرمیادوں کی ایک فہرست تیار کر کے ان سے قیمت وصول کر کے اپنے ہی پاس رکھیں۔ اور دفتر سیرت مسیح موعود کا رخاۃ احکم کو صرف اطلاع دی۔ کہ وہ کس قدر جلد میں خرید کرے گی۔ طیار ہوئے پر ہر نمبر پر یہ قیمت طلب بھیجا جائیگا۔ میں خاص اس مقصد کیلئے مہمہ پر ہوں اور کاغذ کے کافی ذخیرہ کا انتظام کر رہا ہوں۔ اللہ تعالیٰ نے سامان جمیا کر دئے تو بہت جلد ایک ہمدہ اور مکمل پریس انگریزی اردو قائم ہو جائے گا۔

میں مشینوں کیلئے خط و کتابت کر رہا ہوں۔ میں یہ تحریر محض اطلاع کے لئے شائع کر رہا ہوں۔ خریداران سیرت بہت جلد اپنا نام دفتر سیرت مسیح موعود و تاریخ سلسلہ احمدیہ متعلقہ کارخانہ احکم قادیان بھیج دیں جو لوگ پہلے سے اس سلسلہ کے خریدار ہیں ان کی خدمت میں الگ ایک مطبوعہ خطی بھیجی جائیگی۔ میں احباب سے یہ بھی درخواست کرتا ہوں۔ کہ وہ خاص طور پر دعا کریں کہ اللہ تعالیٰ مجھے اس کام کی تکمیل کی توفیق دے زندگی کا کوئی اعتبار نہیں۔ میں اب صرف

دو کام کرنا چاہتا ہوں۔ سیرت کی تکمیل۔ اور قرآن مجید کے ترجمہ اور تفسیر کا جو حصہ باقی ہو اسکو پورا کرنا۔ اور اللہ تعالیٰ کے فضل سے نامید نہیں ہوں۔ سیرت کی تکمیل ہی کے سلسلہ میں حیاتِ صافی۔ حیاتِ نور ہی میرے زیر نظر ہیں۔ خاکسار یعقوب علی تراب احمدی عرفانی۔

### مسیح موعود کا تازہ نشان۔

Digitized by Khilafat Library

### آگ ہماری غلام

### غلاموں کی بھی غلام

یہ اس برگزیدہ انسان کا الہام ہے جو اس زمانہ میں خدا کا نبی بن کر آیا۔ اور مسلمانوں کو مسئلہ جنت کا سبق دیو آیا سورج سے روشنی نہ لینے والے جانور کی طرح ہیں۔ دنیا داروں نے اس کو منہ پھیر لیا۔ اور نہ دیکھا کہ کیا کہہ رہا ہو۔ جسے چاہا کہ انکی گلد بانی کری اور انکو جہنم کی درندہ سے محفوظ رکھے۔ آفات سماویہ کو اپنی دعاؤں سے روکے۔ مگر جلد باز نادان چمکنے چلنے لگے جسکے فائدے جاتے تھے انہوں نے شور مچایا اور یہ نہ پرواہ کی کہ قوم کس راستہ پر قدم زن ہے آخرب مانا کہ اپنی بربادی میں جو کچھ ہو تصور رہنا ہے اپنے آپ کو برباد کر لیا جنہوں نے انکو مانا نہ کامیاب ہوئے۔ پھر وہ اندر ہوئے مصیبتوں سے بچے۔ آگ انکی غلام ہو گئی۔ چنانچہ حال کا واقعہ ہے کہ مسٹر عبد الرحیم صاحب ستمہ آف نائیجیریا ۲۰ جولائی ۱۹۲۰ء کو نویسی ہو چھ ہو کر اکبر نامی جہاز پر سوار ہو گئے۔ لیکن راستے میں جہاز کو آگ لگ گئی طوفان ہی تھا۔ خدا تعالیٰ نے اپنے بندے کو مسیح موعود کے طفیل اور اسکی اس پیشگوئی کو پورا کرنے کے لئے جہاز کو تباہ ہونے سے بچا لیا۔ ورنہ اسکی تباہی میں کچھ شک نہ تھا لیکن یہ فضل محض اسلئے ہوا کہ عبد الرحیم ستمہ جو مسیح موعود کا غلام تھا۔ اس پر سوار تھا۔ اور خدا فرما چکا تھا کہ

اور اس سے زندگی حاصل کرو۔ سر ستمہ کو کوئی تحفہ نہیں ہوئی۔ وہ بھی آگ سے لگے ہیں۔

انسان تباہی کا مستحق ہے۔ اس لئے وہ تباہ ہو گیا۔

۱۴۱۱ھ آگ ہماری غلام کی بھی غلام۔ پس جماعت کے لوگوں کیلئے یہ تازہ نشان ہو جس گمان تازہ ہو تو ہیں۔ اسے تاریکی کے فرزند و اٹھو دیکھو ایسے صدمہ



انکے چچا جو کہ غیر احمدی ہیں۔ سخت ظلم کر رہی ہیں اور ان کو احمدیت سے توبہ کرنے کے لئے قتل کی دھمکیاں دے رہے ہیں۔ اور یہ بھی کہا جا رہا ہے کہ اگر تم توبہ نہیں کرو گے۔ تو تمکو زہر دیدیا جائیگا۔

جبراً ان کے نکاح غیر احمدیوں سے کرنا چاہتے ہیں۔ جو احمدی مذہب کی رو سے جائز نہیں۔ حکام توجہ کریں۔ ان مظلوم لڑکیوں کی فریاد کو سنیں۔ جنکو احمدیت کی وجہ سے تکلیف مل رہی ہے۔

**سلطانپور** سلطانپور ریاست کیمور قلعہ میں ۱۳ جولائی ویکم ۱۹۲۰ء کو ایک حبس منعقد ہوا جسکا کثرت سے اشتہار تقسیم کیا گیا۔ وفات مسیح اور صداقت مسیح موعود پر خصوصیت سے لیکر جوئے۔ نہایت خوشی سے یہ خبر سنی جا چکی

**سیلون** کر دشمن ناکام ہو گئے۔ مسٹر لائی بج اپنے بھائی اور دوسرے احمدی بھائی کے رہا ہو گئے ہیں۔ الحمد للہ۔

انھیں ماتم ہمارے گھر میں شادی منجوان الذی اخری الاعدادی

حق غالب آیا باطل ہٹا گیا۔ جاوا الحق و زحق الباطل ان الباطل کان زہوتا۔ دشمن مر گئے قتل کا مقدمہ بنایا گیا تھا۔ مگر خدا کی جماعت کو استقلال اور استقامت بخشا۔ احمدی سکڑی جمع اپنے ساتھیوں کے رہا ہو کر گھر میں آگیا۔ بفضل پھر ابھی صرف تاریخہ کے ذریعہ اطلاع ملی ہے۔

جن احمدیوں کی بیویوں کو بڑا قسح مالا بارہ انکاح غیر احمدیوں سے بیاہ دیا گیا ہے۔ انکے خلاف عدالت میں مقدمہ دائر کیا گیا ہے۔ ۱۰ جولائی کو مولوی عبدالرحیم صاحب مبلغ کو ڈالی سے کنیا نور آئے۔ اسی رات انھیں آفس میں ایک خاص جلسہ کیا گیا باور مقدمہ کیلئے چند کی فہرست کہوئی گئی۔ اس

جلسہ میں شیخ عبداللہ سکڑی کو ڈالی۔ مسٹر احمد صاحب آف کالی کٹ بھی شامل تھے۔ شیخ عبداللہ صاحب نے پچاس روپے دیئے۔ اور مسٹر احمد نے پچیس اللہ تعالیٰ انکو جزا خیر دے اور ۱۰ جولائی کو مسٹر احمد میں دیں کہ پاس جنگا نام مسٹر کنٹن ہے تشریف لے گئے اور مرضی طیار کی۔ فریق ثانی کو سمن بھیجے گئے فریق ثانی میں پانچ آدمی ہیں۔

پیشی کا دن ۲۷ جولائی تھا۔ غیر احمدیوں میں سخت شور مچ گیا ہے۔

(ابن حامد)

**لمبئی** مسٹر عبدالرحیم سمٹھ صاحب جو ناٹھریا سے تشریف لائے تھے۔ اور سالانہ جلسہ پر اکثر احباب نے ان کو دیکھا تھا وہ حج کے ارادے سے لمبئی سے جدے روانہ ہو گئے ہیں۔ احباب دعا کریں کہ اللہ تعالیٰ ان کے ساتھ ہو۔

**بھوپال** ریاست بھوپال میں چند مولویوں نے مباحثہ کیلئے شور مچایا ہوا تھا۔ مگر جب ہمارے علماء وہاں تشریف لے گئے۔ تو معلوم ہوا کہ دیاں کوئی مباحثہ نہیں ہو گا۔ اور نہ بیگم صاحبہ نے اجاز دی ہے۔

**سکندر آباد** سیٹھ عبداللہ بھائی الدین صاحب کے ماموں ہیں۔ انکے ہاں بھی خدا تعالیٰ نے فرزند عطا فرمایا ہے۔ اللہ تعالیٰ والدین کے قرۃ العین اور خادم دین بنائے۔ اور ایسی عمر عطا فرمائے حضرت نے نور الدین نام کو جو فرمایا خدا کرے اسم بامسمیٰ ہو۔

سیٹھ عبداللہ بھائی صاحب کے بچے کا نام حضرت صلاح الدین تجویز فرمایا ہے۔ اللہم بارک واللہم زود فرزد۔

**دھلی** حضرت لواب صاحب قبلہ بھی تک دہلی میں ہی مقیم ہیں۔ بالو اعجاز حسین

صاحب کا بڑا صاحبزادہ ذوالفقار علی فوت ہو گیا ہے۔ اللہ وانا الیہ راجعون۔

اللہ تعالیٰ مرحوم کو اپنے قرب میں جگہ دے۔ بابو صاحب کو صبر کی توفیق اور نعم البدل عطا فرمائے احباب جنازہ غائب پڑھیں۔

**امریکہ** امریکہ میں حضرت مفتی صاحب کو انکے قیام الگاہ سے سات سو میل کے فاصلہ پر لیکر کیلئے بلایا گیا۔ لیکچر بہت کامیاب ہوا۔ دو نئے جٹانین مسلمان ہوئے۔ الحمد للہ علی ذالک جناب مفتی صاحب کی محبت ابھی تک خدا کو فضل سے اچھی ہے۔ الحمد للہ۔ بہت سے کام ان کو خود کرنے پڑتے ہیں۔ کھانا ہوسل میں کھانا پڑتا ہے۔

**مراد آباد** امید کی جاتی ہے کہ خانصا ذوالفقار علی خانصا صاحب کو بہت جلد نشن لمجائیگی۔ اور وہ قادیان میں ہجرت کر آئیں گے۔

**دہرم کوٹ بک** مولوی فتح الدین صاحب جو کہ حضرت حج موعود کو رہنے خادم اور ایک قابل عالم شخص تھے قلعہ گوردیہ میں ان کا وجود بہت ہی نافع سمجھا جاتا تھا۔ بہت سی پنجابی کتابوں کے مصنف تھے۔ پنجابی شعراء میں اعلیٰ پایہ کے شاعر تھے۔ فوت ہو گئی ہیں۔

اللہ وانا الیہ راجعون۔ اللہ تعالیٰ پسماندگان کو صبر جمیل عطا فرمائے۔ اور مرحوم کو اپنے قرب میں جگہ دے آمین

بہت سی خوبیاں انھیں مرنے والے میں اللہ تعالیٰ جماعت کو مرحوم کا نعم البدل عطا فرمائے۔ احباب جنازہ غائب پڑھیں۔

مرحوم کا جنازہ قادیان لایا گیا۔ نثار حضرت نے پڑھا ہے۔

پہشتی مقبرہ میں دفن ہوئے :





## مسلمانوں کا قدم گم شدہ راہ کی طرف

عام مسلمانوں کی حالت اس وقت عجیب ہو رہی ہے ان کا ہر قدم انکو انکی منزل سے دور کر دیتا ہے اس وقت جو نیا پردہ گرام سوچا جا رہا ہے۔ کاش مسلمان اس پر غور کرتے۔ اور دیکھتے کہ یہ راہ کبھی ہے یا ترکستان۔

مسلمانوں کی آبادی ہندوستان میں ہندوؤں سے زیادہ نہیں۔ سات کروڑ مسلمان وہ بھی مختلف المذاہب مختلف الخیال مختلف العقائد پھر ان میں سے وہ مسلمان بھی ہیں جو کہ یہ جانتے ہی نہیں ہیں کہ مذہب کس چیز کا نام ہے۔ چنانچہ گذشتہ الحکم میں پیشہ اخبار میں سے ایک ٹکڑہ شائع کیا گیا تھا جس میں بتایا گیا ہے کہ ضلع گورداسپور میں بھوپ سنگھ۔ مان سنگھ نامی مسلمان آباد ہیں جنکو اسلام کا کچھ بھی پتہ نہیں۔ ہندو پر وہ بہت اگرا انکی رسوم ادا کرتا ہے۔ حال ہی میں مجھے سب انسپکٹر صاحب ثبالت نے ایک مسلمان کا ذکر سنایا جو ضلع گورداسپور میں جنتی پور سیشن کے قریب ایک گاؤں میں رہتا ہے۔ انہوں نے بیان کیا کہ میں ایک تعلیش میں وہاں گیا ایک مسلمان میرے پاؤں دبا رہا تھا میں نے پوچھا کہ تو کون ہے۔ کہ جی مسلمان ہوں۔ لیکن جب دریافت کیا گیا۔ تو نہ اسکو اسلام کا پتہ اور نہ ہی اسکو کلمہ طیب کی کچھ خبر تھی اور نہ کسی اور بات کا پتہ۔ صرف نبی کریم کا نام محمد آتا تھا۔

پھر سولن پہاڑ پر خنزیر کھنے والا مسلمان بھی مسلمان ہے غرض ان نام نہاد مسلمانوں کی تعداد بھی بیچ میں ہے۔ پس یہ قلیل التعداد مسلمان ہندوستان میں جس رنگ کو عمل میں لا رہے ہیں کیا اس سے ان کے

حقوق تلف نہیں ہو رہے۔ کیا وہ اپنی طاقت کو کم نہیں کر رہے جسے ان کی طبیعت کے خلاف کیا اسکو بائیکاٹ کیا جاتا ہے اور اسی کی پگڑی کو فٹ بال بنایا جا رہا ہے ایک وقت تھا کہ نظام حیدر آباد کوئی المذت والدین کا خطاب دیا جا رہا تھا اور نظام کو عرش معلیٰ پر بٹھایا جانا تھا۔ مگر آج اس کے خلاف کیا کیا تجاویز نہیں کی جاتی اور کس کس رنگ میں اسکی عزت کو نقصان پہنچانے کی کوشش نہیں کی گئی۔ وہی نظام جو کل مسلمانوں کا عرش تھا۔ آج فرش بنایا جا رہا ہے۔

حضور نظام کے ساتھ تم لوگوں نے جو سلوک کیا ہے۔ اس سے تمہاری طاقت کیا کم نہیں ہو گئی۔ اسی طرح سے اور مسلمان ریاستیں بھی ہیں وہ بھی تمہارے ساتھ شریک نہیں ہیں۔ بلکہ ان کو بھی تمہاری لیڈروں نے اپنا دشمن بنایا۔

ہماری جماعت نے ان کی رائے کے خلاف اپنا خیال ظاہر کیا۔ پس اس کے بائیکاٹ کے جلسے ہونے لگے۔ مولوی عطاء اللہ نے اپنا مقصد ہی یہ بنایا کہ احمدیوں کے خلاف لیکچر دیں۔

غرض ایک ایک کر کے ایک بڑا حصہ بیچ میں سے لیڈران اسلام نے نکال دیا ایک تھوڑی سی جماعت شور مچا رہی ہے کیا اس سے وہی طاقت پیدا ہو سکتی ہے جو سب سے ملکر پیدا ہو سکتی تھی؟

پہلے تو فرقہ بندیوں اور اختلافات اور بائیکاٹوں نے طاقت کمزور کر دی۔ مگر ہر دور اسوال لیڈران اسلام نے ہجرت کا پیش کر دیا۔ جس قدر افراد ملک سے ہجرت کر رہے ہیں۔ کیا وہ ان مسلمانوں کی طاقت کو کم نہیں کر رہے ہو رہے ہیں

اور ضرور کر رہے ہیں۔ مگر باوجود اسکے ہم دیکھتے ہیں کہ لیڈران اسلام خود تو خاموش بیٹھے ہیں۔ مگر دیگر لوگوں کو نکلی جانے کی تحریک کر رہے ہیں۔ اب ایک نئی تحریک شروع کی ہے خطابات چھوڑ دیتے جاویں۔ ملازمین ترک کی جاویں۔ ترک اتحاد۔

بدنوں سرکاری خدمات کے عوض میں ایک شخص نے ایک خطاب حاصل کیا کچھ حقوق پیدا کئے۔ کسی خیرانی کی بات ہے کہ حقوق کے لئے لڑائی ہے۔ اور پھر خود ہی حقوق کا سیرا غرق کیا جاتا ہے۔ اور لوگوں کو تحریک کی جاتی ہے کہ جو حقوق تمہارے پیدا ہو چکے ہیں۔ ان کو تلف کر دو۔ ملازمین چھوڑ دو۔ گھروں میں بیٹھ کر فاقے کھینچو۔

ملک میں برائیاں پیدا کرو۔ ذرا عقل کی روشنی میں دیکھو کہ کیا کر رہے ہیں۔ پہلے اپنی طاقت اپنے آپ کو ٹکڑے کر کے کم کر لی پھر مسئلہ ہجرت سے اسکو اور کم کر دیا۔ اب پیدا شدہ حقوق کو تلف کر دیا جا رہا ہے۔ پھر نئی تحریک ملازمین ترک کر کے بھوکے مرنے کی ہے۔ بتاؤ اس سے تم گورنمنٹ کو نقصان پہنچا سکتے ہو۔ تم کونسل کی ممبری چھوڑ دو۔ لیکن ہندو ان کرسیوں کو سیر کر رہے۔ تم اس ملک کو چھوڑ جاؤ۔ ہندو اس بھارت مانا کو آباد کرینگے۔

مسلمانو آنکھیں کھولو۔ تم کہہ کر جا رہے ہو اس سے تم کس منزل پر جا پہنچو گے۔ اگر تم بیدار نہ ہوئے۔ تو تم ایک ایسے گم شدہ راستے میں جا چکے گے جسکا کوئی پتہ ہی نہیں کہ وہ کہہ کر جاتا ہے۔ ہندو تمہارے ساتھ۔ مگر ہندو کو اس ملک سے نہیں نکال رہے۔ بلکہ تم کو نکال رہے ہیں یہ ملک تم سے خالی کر دیا جا رہا ہے۔



جس ملک کو تمہارے آباؤ اجداد اپنے خون کے عوض میں خرید کیا تھا۔ اب تمہاری ناقدری اور ناگہبی کی وجہ سے تمہاری باتھ سے نکلا جا رہا ہے۔ اور تم خود اس سے نکل رہے ہو۔ اور خوش ہو رہے ہو۔ روئے کا مقام ہے۔ کہ تم مسلمان بادشاہوں کو بائیکاٹ کرتے ہو۔ اور خوش ہوتے ہو اور خود گاندھی کے سامنے گردن جھکا کر ہو اس لئے کہ وہ تمہاری ہاں میں ہاں ملاتا ہے۔

شرف مکہ کے پاس سلطنت مجازی تھا جس تخت ظلم ہو گیا۔ شریف واجب قتل ہو گیا۔ امیر فیصل اور دیگر سلاطین عرب کی حکومتیں باوجود اسکے کہ وہ مسلمانوں کے پاس ہیں۔ مگر مسلمانوں کے گھر میں ماتم ہے۔ یہ باز مجھ میں آ نہیں سکتا کہ کیا یہ ترقی کی راہیں ہیں۔ یا سنرل کی پس اسے مسلمانوں دیکھو کہ تمہارے لیڈر تم کو کدیر لیجا رہے ہیں۔ اسوقت مسلمانوں کی عملی حالت سخت خراب ہے پہلے عملی حالت درست کرو۔ اور ان راستوں کو چھوڑ دو۔ جو تباہ کر رہے ہیں۔

چاہتے ہو تم اگر اسلام پر ہو سکتے۔ چھوڑ دو وہ راگ جسکو آٹھ گانہ ہیں۔ علمائے سوء اور مصالحین امت

(از قلم حضرت عرفانی)

ہر کس از غیر نالہ کنان +  
سعدی از دست خوشتن فریاد +

(نمبر اول د)

میرے مکان میں آج کل مولوی ابوالکلام آزاد کا تذکرہ ہے۔ جو خود انہوں نے اپنے

ایک ارادت مند مخلص کی تحریک لکھا ہے۔ اس تذکرہ میں بعض نہایت ضروری امور پر آزادانہ رائے زنی کی گئی ہے۔ اور بعض مقامات پر اظہار حقیقت میں دانستہ یا نادانستہ شبہاں بھی ہے۔ تاہم تذکرہ پڑھنے کے قابل چیز ہے۔ آزاد کے بزرگوں کو علماء سوء کے ہاتھوں سے نکالنے کی سچی میں۔ ان کے تذکرہ میں علماء سوء کی حقیقت کو نہایت دلیری کے ساتھ انہوں نے بیان کیا ہے۔ جو سکتا ہے۔ کہ کوئی شخص اسکو محض انتقامی رنگ قرار دے مگر حق یہی ہے۔ کہ آزاد نے جو کچھ لکھا ہے۔ وہ ایک صداقت اور فیکٹ ہے۔ میں نے پسند کیا کہ ناظرین احکام ہی اس سے واقف و آگاہ ہوں ہر چند وہ علماء سوء کی شرارتوں کا خود نشانہ ہو چکے ہیں۔ اور عملی طور پر ان سے واقف ہیں۔ لیکن آزاد کا کلام بھی اطفاف دہ خالی نہیں۔

اسوقت بھی علماء سوء کا ایک خاص فتنہ پیدا ہو رہا ہے۔ اور ضرورت ہے کہ مسلمانوں کو اس سے واقف اور باخبر رکھا جائے اسلئے کیا تجب یہ سلسلہ مضامین مفید ثابت ہو۔ اگرچہ میں جانتا ہوں۔ کہ ان کی ہمتی صفات کے لئے یہ ایک جوش دلا نیکا محرک بھی ہو گا۔ آزاد صاحب فرماتی ہیں

(۱)

ایک ایسے گروہ کو (مصلحین امیر طری) بھلا علماء و دنیا اور فقہاء سوء کہ چہین سے بیٹھنے دیکھتے تھے۔ چوروں اور قاتلوں کو ان لوگوں سے اسلئے لے سکتا ہے۔ مگر مصلحین امت اور عشاق حق کے لئے

اس و انصاف کہاں +  
خون گروہ ام و کسے را گشتہ ایم  
جرم ہمیں کہ عاشق رو کو گشتہ ایم

(۲)

ہر زمانے میں علماء دنیا کی نفس پرستی اور حق فراموشی کس طرح دنیا کیلئے ایک لعنت رہی اور حیات چند روزہ دنیوی کے عشق و تعلق سے اس عید الدنیاء سے کس طرح کتمان حق کر دیا اگر حق متور و مظلوم ہو جائے اور اہل حق ہلاک و مقتول ہوں تو اس میں کوئی مضائقہ نہیں دیکھئے۔ کیا نوع انسانی کی کوئی بدتر سے بدتر اور گمراہ سے گمراہ قسم بھی اس سے زیادہ دنیا کو نقصان پہنچا سکتی ہے۔

اور کیا جنگل کا کوئی ڈاکو اور کین گاہ کا کوئی رہزن اس سے زیادہ جمعیت بشری کے لئے مخدوش و مہلک ہو سکتا ہے۔ اگر علماء سوء کو خصال کا یہ حال ہے۔ تو اسکے بعد عامۃ الناس کے لئے فسق و عدوان کا کونسا درجہ باقی رہ گیا یہی وہ کتمان حق یعنی حق کو دانستہ چھپانے کی ملفیت ہے۔ جو علماء یہود پر چھا گئی تھی اور منجملہ اسباب سقوط بیت یہود ہوئی۔

و ان کثیرا منہم کی ہونے لگی وہم یعلمون

اور افسوس کہ یہی حال شہر شہر اور ذریعہ بذریعہ اس امت کے علماء سوء کا بھی ہوا۔

وہم یعلمون ہذا الامۃ

ان کو ہر حال اپنی گنبد دستار کی تعمیر کیلئے اینٹیں چاہئیں۔ اگرچہ خانہ شرع کی دیواریں توڑ کر ہم پہنچائی جائیں۔

خانہ شرع خرابست کہ از باب صلاح  
در عمارت گسری گنبد دستار خود اند

(۳)

یہ انسان تو اس عہد کا ہے۔ جسکو موجودہ عہد کے مقابلہ میں عہد اقبال سمجھنا چاہئے۔ آج جو حالت ہو رہی ہے۔ اسکو دیکھئے تو ہوش گم اور عقل در ماندہ رہ جاتی ہے۔ آج امت کا ایک فاسق سے فاسق گروہ بھی کبھی سچائی کی خاطر کچھ



نقصا جان و مال اٹھا لے۔ اور اسکو اپنے گناہوں کا کفارہ سمجھے۔ لیکن

مہربان علم و شیخت اور زہد  
فروشان سجادہ طریقت سے  
اتنی بھی امید نہیں۔ علماء وقت  
نے امر بالمعروف اور نہی عن المنکر  
کے فرض کو عملاً شریعت کو احکام  
و واجبات سے خارج کر دیا اور  
یا تو اب لفظ قرآن کی سورتوں  
میں کبھی نظر آتا ہے یا صحائف  
سنہ کے ابواب و ادراق میں

حق کی بے کسی اور مظلومی اس حد تک  
ترہج چکی ہے کہ جنگل میں بھڑوں اور بکروں  
کیلئے چرواہا نظر آتا ہے۔ لیکن حق کے  
لئے کوئی غمگسار و مددگار نہیں  
(ابوالکلام آزاد)

مسلمانوں کو ایک لیڈر کی تلاش

قوم اور لیڈر

لیڈر کی ضرورت

اس مضمون کے پڑھنے سے ناظرین کرام کو  
یہ اچھی طرح سے معلوم ہو جائیگا کہ مسلمان  
کس طرح سے ایک سچے لیڈر کی تلاش میں  
مبصر ہیں۔ اور وہ چلا رہے ہیں کہ خدا کرے  
کوئی ہم میں لیڈر پیدا ہو۔

مگر افسوس کہ باوجود اسکے کہ وہ ضرورت  
محسوس کر رہے ہیں۔ جستج اور چلا رہے ہیں  
مگر وہ نہیں دیکھتے کہ لوگ کابل میں اور دہندورہ  
شہر میں کے مصداق بن رہے ہیں۔ آیہ والا  
لیڈر آج کا۔ تمہاری تباہی سے خستہ اس نے  
تم سب کو آگاہ کیا خطرے کے وقت  
بتائے اور چلا مارا کہ ہوس لرو۔ لیونکہ

تباہی آرہی ہے۔ اسنے آوازیں دیں کہ تم کو  
کی حالت سخت خراب اور ابتر ہے۔ مگر  
افسوس کہ اس سچے اور صادق لیڈر کو تم نے  
اسوقت نہ جانا۔ اور اسکی مخالفت کی چنانچہ  
اسنے کہا۔

امروز قوم میں شہساز مقام میں  
نہ درگیر یہ یاد کنند وقت خوشترم  
اب بھی اٹھو اور دیکھو کہ جس لیڈر کی تم کو  
تلاش ہے۔ وہ آگیا۔  
(ایڈیٹر)

قومیں بنتی ہیں۔ اور بگڑتی ہیں۔ مگر قی ہیں۔ اور  
ابھرتی ہیں۔ اور اسی طرح یہ سلسلہ آفرینش انسان  
سے ہوتا چلا آیا ہے۔ اور ہوتا چلا جائے گا  
یہ سلسلہ بھی اسباب کی ہمہ گیر طاقت سے وابستہ  
ہے۔ اور اس سلسلہ کا سب سے زیادہ موثر سبب  
لیڈر کا وجود اور عدم ہے۔

جس قوم یا جماعت میں لیڈر نہیں ہے۔ اس  
کے ابھرنے کی امید نہیں کی جاسکتی اس کی  
قومی زندگی بہت جلد خاک میں دب کر رہ  
جائے گی۔

لیڈر کا ظہور | لیڈر کا ظہور اسوقت  
ہوتا ہے جب کوئی

قوم یا جماعت مصائب کی دلدل میں پھنس  
جاتی ہے۔ اور قوم کی بصیرت و بصارت  
اور تدبیر و تفکر کا نور بجھ جاتا ہے۔ اس قوم  
کا نظام عمل درہم برہم ہو جاتا ہے۔ اسکی  
حیات و جذبات بے جا صرف ہوئی لگتی ہیں  
اسوقت اسی قوم یا جماعت سے ایک  
شخص جو سب سے زیادہ ذکی المحسن، معاند فہم  
انجام میں خوشگو، خوش خلق، بیغرض، دلیر،  
مستقل مزاج، اور ہمدرد ہوتا ہے۔ اٹھ کر  
لیڈر بن جاتا ہے۔ اسکی سرپرستی میں آجاتا ہے  
اور اسنے اوصاف و خصوصیات سے اپنی  
لیڈری کا یقین بکلیت لوہا دیتا ہے اس

وقت بیسیوں مصنوعی لیڈر اور سچے لیڈر اس  
سچے لیڈر کے سیدھا ہوتے ہیں۔ لیکن چارو چاند  
بیر یا جلدان کو بھی سر جھکا دینا پڑتا ہے۔

یہ خیال غلط ہے۔ کہ قومیں صرف مصائب  
سے بنتی ہیں۔ مگر ایسا ہوتا تو امریکہ کے اصلی  
باشندے جو مصائب کی آگ میں ڈالے گئے  
کنڈن بن نکلتے۔ لیکن وہ نذر اجل ہو گئے اور

رہے سچے یا بانوں اور غاموں میں بھا چھے  
اندلس کے مسلمان جنہوں نے صدیوں  
وہاں حکومت کی اندرونی اور بیرونی مصائب  
اور خطرات کے پیش آتے ہی غرق دریا ہو گئے  
اور اس سرزمین میں کوئی مسلمان اپنی شخصی ہستی  
بھی برقرار نہیں رکھ سکا۔ لیکن اگر کسی قوم کو  
سچا لیڈر میسر آجائے۔ تو مصائب ایک نعمت  
ہے جس میں قوم آئندہ ابھرنے اور پھلنے  
پھولنے کے نشوونما پاتی ہے۔ اور قوم کے  
تمام افراد جفاکش بن کر میدان حیات میں نکل  
آتے ہیں۔ اور ان کی تمام منتشر طاقتیں سمٹ  
کر ایک مرکز جمع ہو جاتی ہیں۔ اور یہی اس قوم  
کے عروج کا پہلا زینہ ہوتا ہے۔

لیڈر کا اوصاف | لیڈر اپنی قوم کا  
بمعاظ نام کے

سردار ہوتا ہے۔ اور بمعاظ کام کے وہ خادما ہر  
سید القوم خادما ہر۔ کا درحقیقت یہی مصداق  
ہے۔ لیڈر تا وقتیکہ چند اوصاف کا جامع نہ ہو  
وہ اس منصب عالی پر فائز نہیں ہو سکتا سب  
سے پہلے لیڈر کیلئے اس بات کی ضرورت ہے  
کہ وہ اسکا ہمیشہ احساس کرتا رہے کہ تمام  
قومی کاموں میں جنکو وہ انجام دے رہا ہے  
ان کے متعلق اسے ضمیر کا۔ قوم کا۔ موجودہ حکومت  
کا۔ اور انسانی کا۔ ہر سے ذمہ دار ہے۔  
ہرگز کا جواب وہ ہے جب تک احساس  
نہ ہو۔ اسیں راست بازی کی شان پیدا  
نہیں ہو سکتی۔



دوسرا وصف اصابت رائے ہے۔ اگر اسکی رائے میں برابر اکثر غلطیاں واقع ہوتی ہوں۔ تو بیک کو بجائے نفع کے الشافعیان نہ ہوگا اگرچہ یہ غلطی اس فہمیداً نہ ہوتا ہم متواتر غلطیوں سے بیک کا اعتماد زایل ہو جائیگا۔

تیسرا وصف فہم و فراست ہے۔ تاکہ وہ معاملات اور واقعات کے تمام پہلوؤں کو جلد تر سمجھ لے۔ اور ایسی صورت اختیار کر سکے۔ جو وقت کے مناسب ہو۔ ورنہ وہ نازک وقتوں میں قوم کو بہترین تجاویز اور مواقع سے فائدہ اٹھانے کی ہدایت نہیں کر سکتا۔ بلکہ وہ خود دوسروں کی ہدایت کا مستنظر رہیگا۔ اور یہ حالت عام قوم کی ہوتی ہے نہ کہ لیڈر کی۔

چوتھا وصف رسوخ عزم ہے۔ اسکا منشا یہ ہے۔ کہ جس کام کے جاری کر دیا جائے۔ اسکو تکمیل تک پہنچا کر چھوڑا جائے۔

پانچواں وصف جرأت و دلیری ہے۔ اسکی بغیر خطرات اور تہلکات کے موقعوں پر اپنی خدمات انجام نہیں دیکتا۔

چھٹا وصف صبر و تحمل ہے۔ جس وصف حزن و ملال سبب دشتم طعن و تشنیع کے برداشت کی طاقت پیدا ہوتی ہے۔ ورنہ ان مواقع کے آتے ہی لیڈر آپے میں نہ رہ سکیگا۔ جو اسکے لئے سخت مضر ہے۔

ساتواں وصف شفقت اور ہمدردی ہے۔ لیڈر کو اپنی جماعت سے اسی قدر ہمدردی ہو جس قدر خود اسکو اپنی ذات سے ہمدردی ہے۔ جسوقت لیڈر کو اپنی جماعت کی پوری ہمدردی ہو۔ جماعت کا زبردست میلان اسکی طرف ہوگا۔ اور وہ لیڈر کے ہر حکم پر چلنے کیلئے آمادہ ہوگی۔

آٹھواں وصف خود داری اور وقار

لیڈر کیلئے ضروری ہے۔ کہ وہ اپنی شان اور اور روش میں چھوڑا پن پیدا نہ ہونے دے تاکہ اسکے وقار اور خود داری کے آئینہ کو نہ بھینچے۔

لیڈر کے لئے زبان دانی اور بلاغت بھی اعلیٰ وصف ہے۔ تاکہ وہ اپنے خیالات اچھی طرح ادا کر سکے۔

آخر میں سب سے بڑی بات یہ ہے۔ کہ لیڈر اپنی سیرت (کیریکٹر) کا خود نگراں ہو۔ اور تمام کوششیں وہ اپنی سیرت کی اصلاح و درستی میں صرف کرتا رہے۔ اگر اسکی سیرت عمدہ ہوگی تو اسکی جماعت بھی اسکے اوصاف کو قبول کر لگی۔ ورنہ لیڈر ایک ایسا سردار ہوگا جسکے سر سے کلاہ سرداری چند ہفتوں کے بعد اتار لی جائیگی۔

**لیڈر کے فرائض**

لیڈر کا سب سے بڑا فرض یہ ہے کہ وہ اپنی قوم اور جماعت کا ایک نصب العین اور ایک مقصد اعظم مقرر کر لے اور اسی آخری منزل پر پہنچنے کیلئے ہر فرد کو لئے دلولہ اور شوق پیدا کرے۔ اس مقصد کے حصول کے لئے ضروری ہے۔ کہ قوم یا جماعت کے تمام اندرونی جھگڑوں کو مٹا ڈالے۔ اور اس کی توجہ کو باہمی تفرقات اور منازعات سے ہٹا کر دوسری طرف پھیر دے۔ اور رفتہ رفتہ اصل مقصد کو اچھی طرح قوم کے ذہن نشین کرے۔

اگر قوم کے قوائے عمل ناکارہ اور ضعیف ہو گئے ہوں۔ تو پہلے اسکو جفاکش بنائی مہاشب جھیلنے کی ترغیب دے۔ اور شدائد سے مافوس کرے۔ ساتھ ساتھ اپنے سرور سے تلقین کرے۔ کہ اگرچہ وہ قوم سے چند ایسے ممتاز افراد کو منتخب کرے۔ جو اسکے پیروں اور ذیانت

عمل ہوں۔ اور جن سے وہ مختلف اہم کام لیتا رہے۔ اکثر ایسا موقع آتا ہے کہ لیڈر کا خیال جماعت کے جذبات سے ٹکرانے لگتا ہے۔ ایسے وقت میں اگر درحقیقت جماعت کے جذبات سچے اور صحیح ہیں تو لیڈر کو اپنا خیال بدل دینا پڑتا ہے۔ لیکن اگر اس کے جذبات غلط روپر جا رہے ہیں۔ تو لیڈر اپنی رائے اور خیال پر مضبوطی کے ساتھ قائم رہتا ہے۔ خواہ جماعت اس کو ملاحت کا نشانہ کیوں نہ بنائے کیونکہ عموماً جماعت کے جذبات عقل کے تابع نہیں ہوتے۔ اس لئے لیڈر کو اس قسم کی باتوں کا خاص لحاظ رکھنا پڑتا ہے۔ لیڈر پر یہ بھی فرض ہے۔ کہ جس قسم کے واقعات پیش آتے رہتے ہیں۔ ان کے متعلق اپنی ہدایات جماعت کو دیتا رہے۔ لیکن جماعت کو دورنگی باتوں میں کبھی نہ ڈالے۔ ورنہ جماعت کے افراد میں سخت اختلاف پیدا ہو جائیگا۔ اور افراد کی الجھنیں اور پریشانیاں ناکامی کا باعث ہونگی۔

**قوم کا لیڈر ایک ہی ہوتا ہے**

یہ ایک قدرتی بات ہے کہ جب کسی قوم یا جماعت میں کوئی سچا لیڈر پیدا ہوگا۔ تو وہ ایک ہی ہوگا۔ یہ ناممکن ہے کہ ایک ہی وقت میں قوم یا جماعت کے متعدد لیڈر ہوں۔ کیونکہ ایسی حالت میں لیڈروں کے اصول باہم ٹکرائیں گے۔ جس کا تباہ کن اثر قوم یا جماعت پر پڑے گا۔ اسلئے عقلاً اور نقلاً یہ ناممکن ہے۔ کہ ایک قوم یا ایک جماعت کے دو سچے لیڈر ہی ہو سکیں۔ یہ اصول اگر مد نظر رکھا جائے۔ تو قوم یا جماعت کو معلوم ہو جائے گا۔ کہ حقیقی لیڈر کون ہے اور مصنوعی لیڈر کتنے ہیں۔

(وکیل)



## سیح موعود کا دوسرا تازہ نشان

اللہ تعالیٰ نے اس زمانے کے بادی برحق اور رہنما و کامل سیح موعود کو دنیا میں مبعوث کیا دنیا کے لوگوں نے اس رہنما و کامل کی مخالفت کی اور اس کو مٹا دینا چاہا۔ اس مخالفت کو دیکھ کر سیح موعود نے اپنی سچائی اور دوسرے کی باطلیت کا ایک عجیب و غریب ثبوت اور وہ عجیب یہ تھا کہ میں باوجود اس وقت کمزور ہوں۔ اکیلا ہوں۔ لیکن میری جماعت بڑھے گی۔ میری اولاد بھلے اور بچھوٹے گی۔ اور میرے مقابلے کے لوگ آہستہ آہستہ تباہ ہو جائیں گے۔ گویا اپنا پھولنا کھلنا اور ان کا مٹنا۔ ایک نشان صداقت قرار دیا۔ چنانچہ جب جماعت ترقی کر رہی تھی اور آپ بچنے بچھونے لگے۔ تو آپ نے اپنی مختلف کتابوں میں مخالفوں کو مخاطب کر کے فرمایا۔ کہ دیکھو کاذب کہی پھولا پھلا نہیں کرتے۔ تم میرے پھلوں اور میری کامیابیوں کو دیکھتے۔ اور پھر مجھے کاذب قرار دیتے ہو۔ اور تم اپنی ناکامیوں کو دیکھتے ہوئے اپنے آپ کو صادق قرار دیتے ہو۔ تباہ و بصادق کب ناکام ہوتا ہے۔ تو اس اصول کے ماتحت جب سیح موعود کی جماعت میں ترقی ہوتی ہے اور آپ کے خاندان نبوت میں جب کسی بھی رنگ میں ترقی ہوتی ہے۔ تو سیح موعود کا یہ عجیب و غریب نشان کی طرح ظاہر ہوتا ہے۔ جہاں سیح موعود نے اپنی جماعت کی ترقی کیلئے دعائیں کی ہیں۔ وہاں اپنی اولاد کیلئے بھی یہ دعا کی ہے۔

حق پر نثار ہو دیں مولیٰ کے یار ہو دیں  
بارگاہِ بار ہو دیں اک سے ہزار ہو دیں

پس جب خاندان نبوت کی کسی نئے صاحبزادے پیدا ہونے سے ترقی ہوتی ہے۔ تو یہ دعا نہایت ہی صفائی سے پوری ہو جاتی ہے۔

۱۵ اگست ۱۹۲۲ء کو حضرت سرزاخیر محمد صاحب ایم اے کے گھر میں نئے فرزند نے پیدا ہو کر خاندان نبوت میں ایک ممبر کا اور اضافہ کر دیا۔ الحمد للہ۔ جماعت کو مبارک ہو۔ کہ اس کے آقا سیح موعود کے کلمات پورے ہوئے۔ اور یہ نشان ایک دفعہ پھر تازہ ہو گیا۔ کسی خوش قسمت ہے وہ جماعت جو روزانہ نئے سے نئے روحانیت کے فیض کھاتی ہے۔ اس موقع پر میں حضرت خلیفۃ المسیح اور دیگر تمام خاندان نبوت کو صدق دل سے مبارکباد دیتا ہوں۔ اور مولود مسعود کیلئے ترقی علم اور روحانی و جسمانی تمام ترقیوں کی دعا کرتا ہوں۔ اور یہ بھی دعا کرتا ہوں۔ کہ وہ اپنے دادا کا بہترین وارث ہو۔ آمین

بسم اللہ الرحمن الرحیم: محمد و نعلی علی رسولہ الکریم

## امریکہ میں تبلیغ اسلام کی رپورٹ

Digitized by Khilafat Library

### دو اور امریکن نو مسلم

پچھلی رپورٹ میں اس نو مسلمین کی بشارت دی چکا ہوں اس کے بعد مجھے شہر ڈی ٹرائٹ میں ایک نوجوان بزرگ تیار بلایا گیا۔ جو نیویارک سے سٹوسیل کے فاصلہ پر ہے اور وہاں کو بعض اشخاص کیساتھ دین اسلام کے متعلق سلسلہ خط و کتابت جاری تھا۔ وہاں ایک نوجوان دین اسلام کی خوبیوں پر ہوا۔ اور متفرق طور پر شہر میں بہت جگہ اسلام کے متعلق گفتگو ہوتی رہی یہ تبلیغ اشخاص میں سے ایک صاحب اور ایک لیسٹی نے دین اسلام قبول کیا۔ اور بعد میں کچھ عرصہ میں کلمہ شہادت پڑھ کر اپنے اسلام کا اعلان کیا۔

ان کے نام مسٹر رابرٹ بیڈنل اور مس بائرن ہیں اسلامی نام عبداللہ اور زینب رکھو گئے۔ انھیں شکریہ اخبارات و کیں اور ہمد اور دیگر اخبارات وطن کا شکور ہوں جنہوں نے میرے داخلہ امریکہ سے روکے جا کر ایام میں میری تائید میں مضمون لکھے۔ اگرچہ ان مضامین کے یہاں تک پہنچنے سے قبل مجھے اجازت مل گئی اور اجازت بھی بلا کسی شرط کے اور پوری آزادی کیساتھ تادم اسلامی ہمدردی کا اظہار جن اصحاب نے کیا۔ انکا شکور ہوں۔ اللہ تعالیٰ انہیں اجر عظیم دے۔ آمین

آج کل یہاں انتخاب پریذیڈنٹ پر بڑا شور و غل ہو چوٹے ہوٹے سب نام کر قریب ۱۵۰ امیدوار ہیں۔ میں انکو تبلیغ اسلام کے خط لکھے ہیں۔ اور تائید اسلام میں رسائل ارسال کئے ہیں۔

آج یہاں وقت اذان فجر دو بجے طلوع آفتاب ۲ بجو ۲۳ منٹ غروب آفتاب ۵ بجو ۴۰ منٹ۔

شروع وقت اذان نماز عشاء و دش بجے۔ رات کی پوری تاریکی صرف چار گھنٹے۔ سمیٹر کچر ساہدہ درجہ اس ملک میں اسلام کے متعلق بہت غلط فہمیاں ہیں ایک بیک بیک میں ایک صاحب نے اسلام پر حملہ کیا۔ اتفاقاً میں موجود تھا۔ میں نے جواب دیا۔ لیکچرار شرمندہ ہوا اور حاضرین پر بہت اچھا اثر ہوا۔

اگلے آیت دار سے انشاء اللہ اسلامی لیکچروں کا سلسلہ شروع ہوگا۔

و ما توفیق الا باللہ العلیٰ العظیم

منفی محمد صادق۔ ۲۱ جون ۱۹۲۲ء

نمبر ۱۹۹ میڈیسن اے وے نیو۔ شہر نیویارک امریکہ

Muhammad  
Sadig

1897 Madison Avenue  
New York City  
(S. A.)



## علامہ محمد یامین کا فرار۔

بہت شرمندہ تھے پھلوں دل کا  
جو پیر تو ایک قطرہ خون نہ نکلا

جناب مولوی محمد علی صاحب اور ان کے رفقاء کے نام ہمارے چیلنج تو شاید پڑایا سا ہو گا۔ اور پھر جو کچھ خط جناب مولوی صاحب کو تحریر کیا گیا تھا۔ وہ تو کچھ ایسے سوئے کر پھر نہ جا گئے تھے یہی ہم پھر جگا جگا کر کے مصداق ہو گئے۔ بحسب ہم ایقاناً و ہمہ قد۔ تم ان کو زندہ خیال کرتے ہو گے مگر دراصل وہ مر چکے ہیں۔ مگر اخبار پیغام کے ذریعہ سے علامہ محمد یامین نے اعلان کیا۔ کہ وہ جواب دینے کو تیار ہیں بشرطیکہ کوئی حکم مقرر ہو۔ پشاور یا داتا یا منہرہ میں جواب سنا جاوے۔ حکم موکر بعد از حکم کھا کر فیصلہ سنا دیگا۔ ہم ان کو مبلغ ایک صد انعام دیں گے۔ اور بہت ساری باتیں ایسی تحریر کیں۔ جن سے اسکا مختل الدماغ ہونا ثابت ہوتا تھا۔ جس پر ان کا متفق معنون شاید تھا۔ اور صاف لکھا کہ کوئی ذی علم ہمارے چیلنج کا جواب نہ دے۔

اس پر ہم نے بذریعہ سفایں الفضل جواب تحریر کیا آپ پشاور تشریف لادیں۔ ماہ اپریل ۱۹۲۷ء میں تھیلڈ اسٹیرین ہم آپ کا جواب سننے کو تیار ہیں۔ حکم آپ خلیفہ المسیح جناب مولوی غلام حسن خان صاحب ہوں۔ حسب وعدہ آپ کے وہ موکر بعد از قسم کھاویں۔ اور ہم مبلغ ایک صد روپیہ ان کے حوالہ کر دیں گے۔ ہاں قبل ازیں آپ دو امور کا اعلان بذریعہ اخبار پیغام کر دیں۔ اول یہ کہ داتا ضلع ہزارہ کا نمبر دار پیر سردار شاہ صاحب غیر مباح جو آپ کا حقانی حالت کا خوب واقف ہے۔ قسم کھا کر کہیں گے۔ کہ علامہ محمد یامین میری عقل اور سمجھ پر غلطوایں و صلف خود دن اور کھل لداغ نہیں ہے۔

دویم۔ منہرہ ضلع ہزارہ کا نمبر دار مولوی محمد اسحاق یا کوئی دوسرا مولوی صاحب تصدیق کر دے کہ آپ جاہل نہیں۔ بلکہ عالم ہیں۔ کیونکہ آپ کی تحریر اور گفتگو آپ کی جوالت پر شاہد ہو۔ اور آپ کا خود اقرار ہے۔ کہ کوئی ذی علم انسان ہمارے چیلنج کا جواب نہ دے۔ کیونکہ اس کا جواب ایک غیر عالم یا جاہل تحریر کر رہا ہے۔

ہمارے اس مطالبہ کا جواب بجائے اس کے کہ وہ اخبار پیغام ضلع میں شائع کرتے۔ جو خدا کی شکل نہ تھا۔ کیونکہ پیر سردار شاہ ہی انہی کے زمرہ کا ایک لیڈر ہے۔ اور مولوی محمد اسحاق بھی بخوشی الکفر ملتہ واعدہ پر عمل کر کے تصدیق کر دیتا۔ مگر خدا جانے محمد یامین صاحب کو کیوں ان پر اعتبار نہ تھا۔ یہ دو تصدیق تحریر است شائع نہ کر سکے۔ یا اپنی حالت پر یقین تھا۔ کہ دراصل ہمارا خیال درست ہو۔ اور نہ مرد میدان پشاور تشریف لادیں۔ آخر وہ میعاد بھی گزری اور علامہ محمد یامین بھی خاموش رہے۔

مگر آخر کار ہمارے ایک نوجوان عزیز پیر محمد زما شاہ احمدی نے کب گوارا کیا۔ انہوں نے خطوط لکھ کر اتنا جواب حاصل کیا۔ کہ بذریعہ اخبار وہ جواب شائع کر لیکو تیار نہیں۔ ہاں اگر کسی وقت عزیز پیر محمد زمان شاہ اور ہم داتا گئے تو وہ ہمارے دہان زبانی سنا لے کو تیار ہیں۔

خدا تعالیٰ کی شان کے آخر اتفاق سے جناب مولوی میر غلام رسول شاہ صاحب احمدی اور سید محمد یوسف صاحب اور سید فقیر شاہ صاحب غیر احمدی اور ہم داتا ضلع ہزارہ سیر کیواسطے جاکے یا دروغ گوارا تا بخانہ بایدرسانید پر عمل پیرا ہونے کا موقع ملا ہم نے وہاں پہنچ کر دوسرے جناب حکیم عطاء الرحمن صاحب احمدی کے ذریعہ سے پیغام بھیجا۔ کہ ہم داتا پہنچ چکے ہیں۔ اور مبلغ ایک صد روپیہ حاضر ہے۔ ہمارے چیلنج اور مطالبات کا جواب سنانے کا وقت

مقرر کرو۔ جواب آیا کہ کوئی حکم مقرر کرو۔ ہم نے جواب دیا۔ کہ پیر سردار شاہ صاحب نمبر دار و سرگردہ غیر مبایعین ہماری طرف سے حکم ہیں۔ وہ ہمارے چیلنج سنیں۔ اور پھر آپ کا جواب اور پھر ہماری طرف سے آپ کے دلائل کی تردید۔ پھر وہ خود قسم موکر بعد از کہادیں۔ کہ فلاں شخص حق پر ہے۔ اور فلاں کے دلائل باطل ہیں۔ پس اگر وہ آپ کے حق میں فیصلہ سنا دے۔ تو آپ مبلغ ایک صد روپیہ ان کے ذریعہ سے وصول کر لیں اس پر علامہ محمد یامین نے کہا۔ کہ اقل تو پیر سردار شاہ صاحب حکم نہیں ہو سکتا۔ کیونکہ وہ آپ کو مسلمان جانتا ہے۔ اور میں کافر کہتا ہوں۔

دویم۔ وہ جاہل ہے۔ اور عالم نہیں۔ ہم نے کہا تو گو اول آپ لوگ تحسب ہی ہم جمیعاً و قلوب ہم مشتتہ کے مصداق ہیں۔ گویا آپ میں باہم ہی اتفاق نہیں۔ اور تم کیوں آپسے امیر کو جاہل کہتے ہو۔ حالانکہ وہ آپ کا امیر اور لیڈر ہے۔ ہاں اگر ہر حال آپ کو ان کا حکم ہونا منظور نہیں۔ تو آؤ مولوی عبداللطیف صاحب جو امام مسجد ہے۔ اور غیر احمدی ہے۔ حکم مقرر کر لو۔ علامہ محمد یامین نے کہا۔ وہ بھی حکم نہیں ہو سکتا۔ جسے کہا کہ جناب میر غلام رسول صاحب احمدی کو حکم مان لو۔ اس پر اس نے کہا کہ میں ان کا امتحان لیتا ہوں۔ جسے کہا کہ آپ ہمارے نزدیک امتحان لینے کے اہل نہیں۔

کیونکہ آپ نے اپنی اس وقت اپنے مولوی اور عالم ہونیکے سند پیش نہیں کی۔ ہاں مولوی عبداللطیف صاحب اول آپ سے عربی کی لغت کتاب میں سے کچھ عبارت سن لینگے۔ اگر آپ سننے درست سنا دیا۔ تو ہم تسلیم کر لیتے ہیں کہ آپ مولوی ہیں۔ یا جناب میر غلام رسول صاحب عربی عبارت پڑھاؤں یا قرآن کریم کا کوئی موقع نکال دیں۔ اگر صحیح تحت اللفظ ترجمہ کر دیا۔ تو وہ حکم ہونے کے اہل نہیں۔ اس پر علامہ محمد یامین بولی



کہ آپ نے مجھ کو مولوی تسلیم کیا ہے اور ہمارے  
چیلنج پر عزیز محمد زمان شاہ صاحب کے قلم سے  
مولوی محمد یامین صاحب کا لفظ بتا دیا۔ ہم نے  
جواب دیا۔ کہ اول تو یہ عزیز محمد زمان شاہ کے  
قلم سے ہے۔ دوم نامزد سخن منقبتہ باشد  
عیب ہنرش نہفتہ باشد۔ کے ماتحت ہم کو  
اول علم نہ تھا۔ آپ جاہل محض ہیں۔ اب تو  
آپ کی تحریرات نے ثابت کر دیا ہے۔ آپ  
خود تردید نہیں کر سکتے۔ سوم ان مولویوں میں  
شمار ہو سکتے ہیں۔ جیسا ذکر آیت مثل الذین  
حمل التورۃ ثم حملوها کمال الحمار  
یحمل اسفاراً۔ میں وارد ہے۔

اسوقت ملا محمد یامین کی حالت دیکھنے کو قابل  
تھی۔ رنگ زرد تھا۔ زبان تھرتھاتی تھی۔ ہونٹوں  
پر بار بار زبان پھیرتے تھے۔ ہاتھ اور پاؤں  
پر ریشہ طاری تھا۔ غش کھانے کو تیار تھا۔  
کہ جناب میر محمود شاہ صاحب رئیس داد  
نے فرمایا۔ کہ ملا محمد یامین کو جانے دو۔ اور  
گفتگو بس کر دو۔ یہ شخص مباحثہ کر نیکو آما دہ نہیں  
آخر ہم نے ملا محمد یامین کو باصرار کہا کہ چلو مولوی  
محمد اسحاق صاحب ساکن مانسہرہ کو حکم کر کے  
بمطابق شرائط مقبولہ فریقین فیصلہ جاتی ہیں  
ہم نے اپنی ٹیم پیش کی۔ آپ ٹیم میں تو نہیں بیٹھے  
ہاں پیادہ پا جانے کو وعدہ کر کے ایسے ہمارے  
کہ مسجد میں جوتا تک بھول گئے۔ اور ہم اس  
عبرت تک نظارہ کو حیدر اور شکر سے دیکھتے ہوئے۔  
زبان سے حال کہتے جاتے تھے کہ الشیطان  
بقرین ظل امر کیا ہی سچا کلام ہے۔ کہ آج ابن عمر  
سے محمد یامین جو اس باختہ جوتا بھول کر بھاگ  
رہا ہے۔ وہ جن بھاگتا تو آخر کے در سے  
کہ جیسے بھاگتا تھا جن عمر سے۔ ہماری اس  
تحریر پر اہل داد گواہ ہیں۔ و السلام

خاکسار قاضی محمد یوسف احمدی ابن عمر۔

نظ  
جب تک تو اسے ظفر علی اب احمدی نہ ہو  
تیری شرارتوں میں ذرا بھی کمی نہ ہو کہ  
باطل پرستیوں سے رہائی کبھی نہ ہو کہ  
جب تک ہم میں کوئی خدا کا نبی نہ ہو کہ  
یمانہ ظلم کا تیرے ہر سیر ہو چکا۔ بلا  
باز آکر اب کہیں تیری پردہ دہی نہ ہو  
سیر پلا کیا مرا جس نے وہ کون ہے  
دارالامان کا یہ کوئی احمدی نہ ہو کہ  
آتش بیانی تیری نہ فی السلاب کرے  
کیا گل کہلائے دیکھنا یہ پھل پھڑکی نہ ہو۔  
رنگ رنگ میں بس تیری ہی شرارت بھری ہوئی  
دنیا میں کوئی تجھ سا کہیں آدمی نہ ہو کہ  
تو وہ ہے جو جیانی بھی مسجد کی بیچ لے  
پیسے کو مغفیت کی جو کہیں پر ملی نہ ہو کہ  
تکذیب مسکین سے باز آ! او بے وفار  
اس درجہ شوخ اب تو اسے امر تیری نہ ہو  
ہم کہیں ہیں اپنے نام کے سر ظفر علی  
حافظ نہیں جو سر پہ تیرے اک جڑی نہ ہو

(حافظ سلیم احمد خان احمدی اٹاوی)  
حضرت خلیفۃ المسیح ثانی کا سفر مبارک

اور آپ کا ردیاء

میں شیخ عبدالرحمن صاحب قادیانی کا خاص طور پر  
مغکور ہوں جنہوں نے باوجود سارا دن کام  
کاج کرنے کے پھر رات کے بارہ بجے ٹھیکہ  
الحکم کیلئے ڈائری لکھی۔ اور پھر حضرت کے  
اسکی تعجب بھی کرا لی۔ جہاں اللہ حسن الجزاہ  
(ایدیٹر)

مختصر حالات سفر حضرت صاحب

قادیان سے روانگی کا تذکرہ تو آپ نے چشم

خود دیکھا ہی تھا۔ بعض اجاب ڈل کے مؤثر تک  
ہم کا بپتیجے۔ اور ٹانگاہیں سوار کر کے حضرت  
کے ساتھ نماز شام اور عشاء ادا کر کے واپس  
ہوئے۔ بازار میں گیارہ بجے پہنچے۔ تین گھنٹہ کے  
انتظار کے بعد گاڑی آئی۔ سوار ہوئے۔ کے  
بعد بارش شروع ہو گئی۔ پٹھان کوٹ  
تک برابر بارش ہوتی رہی۔ یکم اگست  
کو حضور پٹھان کوٹ کے ذیل گھر میں مقیم  
رہے۔ دن بھر بارش رہی۔ پٹھان کوٹ  
میں اس دن پٹر پال تھی۔ اور تمام دوکانیں  
کیا بند اور کیا مسلمان سب بند تھیں۔ کھانے  
وغیرہ کے انتظام میں سخت دقت واقع ہوئی  
صبح کو تو کسی نہ کسی طرح سے کچھ مل بھی گیا۔ مگر  
رات کو بالکل کچھ نہ مل سکا۔ اور صبح کی بھی ہوئی  
روٹی پر گزارہ کیا گیا۔ پٹھان کوٹ کی مشہور  
چکی (برساتی نالہ) اور ڈھانگود (پہاڑی)  
کی سیر کو حضرت تین بجے کے قریب تشریف  
لے گئے۔

دوسرے دن دو اگست کو سوار ہو کر دوپہر  
کا کھانا نور پور میں اور شام کا کھانا شاہ پور  
میں رات کے گیارہ بجے کھایا۔ ۳ اگست  
کو شاہ پور سے روانہ ہو کر ایک بجے حضور  
دعوم سالہ پہنچے۔ جماعت کے دوستوں  
کو پہلے سے حضور کی تشریف آوری کا اطلاع  
پٹھان کوٹ سے بذریعہ تار دی گئی تھی دوستوں  
نے بہت محنت اور کوشش سے مکان  
وغیرہ کا انتظام کر رکھا تھا۔ اور کمری چوہی  
محمد الدین صاحب سیالکوٹی ٹیلر ماسٹر  
جھاوے دعوم سالہ نے اپنے چھوٹے  
لڑکے عزیز محمد امین کو حضرت کی پیشوائی  
کے لئے اصل جگہ سے سات میل آگے  
بھیجا دیا تھا۔ تاکہ حضرت کو مکان پر پہنچنے  
کی تکلیف نہ ہو۔

مکان نہایت اچھی جگہ پر ہے۔ ایک طرف